

खंडोबा नगर, ता. बारामती, जि. पुणे महाजल
कार्यक्रमांतर्गत अंदाजपत्रकास व
आराखड्यास प्रशासकीय मान्यता

पाणीपुरवठा व स्वच्छता विभाग,
शासन निर्णय क्र.पापुयो-२००८/प्र.क्र.१४०/पापु१७
मंत्रालय, मुंबई ४०० ०३२. दिनांक ३ एप्रिल, २००८

वाचाः सदस्य सचिव, महाराष्ट्र जीवन प्राधिकरण, मुंबई यांचे पत्र क्र.मजीप्रा/सस/तांशा-२/४२८,
दि. ५.३.२००८

प्रस्तावनाः

खंडोबा नगर, ता. बारामती, जि. पुणे हा बारामती शहरालगतचा ग्रामीण भाग आहे. या भागास नगरपरिषद अथवा ग्रामपंचायती मार्फत नागरी सोयी सुविधा उपलब्ध नसून सद्यस्थितीत त्या भागास कोणत्याही प्रकारची नळ पाणी पुरवठा योजना अस्तित्वात नाही. तसेच औद्योगिकीकरणामुळे शहरालगतच्या (PERI URBAN) ग्रामीण भागाचा विकास झपाट्याने होत असून तेथील पिण्याच्या पाण्याची मागणी वाढत आहे. शहरालगतच्या भागात नागरी तसेच ग्रामीण क्षेत्राचा समावेश असल्याने अशा ठिकाणी एकापेक्षा जास्त स्थानिक स्वराज्य संस्थेकडे प्रशासकीय नियंत्रण राहते. याशिवाय औद्योगिक क्षेत्राचा समावेश असल्याने अशा संमिश्र भागासाठीच्या पाणी पुरवठा योजनेस शासन स्तरावरून प्रशासकीय मंजूरी देऊन योजनेची अंमलबजावणी महाराष्ट्र जीवन प्राधिकरणामार्फत राबविण्याची बाब शासनाच्या विचाराधीन होती.

शासननिर्णयः

वरील पार्श्वभूमी लक्षात घेऊन, खंडोबा नगर, ता. बारामती, जि. पुणे योजनेच्या रु.१,१६,००,०००/- (रुपये एक कोटी सोळा लक्ष फक्त) ढोबळ किंमतीच्या अंदाजपत्रकास व आराखड्यास पुढील अटीच्या अधीन राहून **विशेष बाब म्हणून** महाजल कार्यक्रमांतर्गत प्रशासकीय मान्यता देण्यात येत आहे.

२. सदर योजनेस खालील अटीच्या अधीन राहून प्रशासकीय मान्यता प्रदान करण्यात येत आहे.

- १) सदरची योजना महाराष्ट्र जीवन प्राधिकरणाची योजना म्हणून मंजूर करण्यात येत असून योजनेच्या कामाची अंमलबजावणी महाराष्ट्र जीवन प्राधिकरणामार्फत करण्यात येईल.

- २) सदर योजनेसाठी बारामती पाणी पुरवठा योजनेतून पाणी उपलब्ध होणार असल्याने कामे हाती घेण्यापूर्वी पाणी वापर व पाण्याचे दराबाबत नगरपरिषदेशी करारनामा करण्यात यावा.
- ३) सदर योजनेच्या किंमतीच्या १० टक्के लोकवर्गणीची रक्कम लाभार्थी व महाराष्ट्र जीवन प्राधिकरण यांनी मिळून भरावी.
- ४) सदर योजनेतून नागरिकांना मिटरद्वारे पाणी पुरवठा करावा. सार्वजनिक नळ कोंडाळ्याद्वारे पाणी पुरवठा करण्यात येणार नाही.
- ५) योजना चालविण्यासाठी व देखभाल व दुरुस्तीसाठी येणारा खर्च पाणी पट्टीद्वारे मिळणा-या उत्पन्नातून भागवावा. यासाठी शासनातर्फे अनुदान देण्यात येणार नाही. त्यास्तव पाणी पट्टीचे दर देखभाल दुरुस्ती खर्चावर आधारित राहणार असून दर ठरविण्याचे अधिकार महाराष्ट्र जीवन प्राधिकरणाला राहतील.
- ६) सदर योजनेसाठी शासकीय अनुदान महाजल योजनेसाठी प्राप्त होणा-या अनुदानातून निधीच्या उपलब्धेनुसार उपलब्ध करून देण्यात येईल. तसेच ग्रामीण पाणी पुरवठा योजनासाठी उभारलेल्या कर्ज रोख्यातून खर्च करण्यास परवानगी देण्यात येत आहे.
- ७) योजनेस सुधारित प्रशासकीय मान्यता देणे टाळण्यासाठी योजना शक्यतो विहित कालावधीत पूर्ण करण्यात यावी. कोणत्याही कारणाने योजनेच्या खर्चात वाढ झाल्यास वाढीव खर्चापोटी शासकीय अनुदान उपलब्ध करून दिले जाणार नाही.
- ८) सदर योजनेचा समावेश महाराष्ट्र जीवन प्राधिकरणाच्या वार्षिक कृती आराखड्यात करण्यात येऊन या योजनेचा त्रैमासिक अहवाल शासनास दर तिमाहीला सादर करावा.

३. या योजनेचा वित्तीय आकृतीबंध पुढीलप्रमाणे आहे.

लोकवर्गणी (१० टक्के)	रु. ११,६०,०००/-
शासन अनुदान (९० टक्के)	रु. १,०४,४०,०००/-
योजनेचीढोबळकिंमत	रु. १,१६,००,०००/-

४. या योजनेवर होणारा खर्च मागणी क्र. वाय-२,२२१५ पाणी पुरवठा व स्वच्छता ०१, पाणी पुरवठा १०२, ग्रामीण पाणी पुरवठा कार्यक्रम (बी) जिल्हा परिषदांना योजना अंतर्गत अनुदाने (०२) (०१) (डब्ल्यूएस-६) (राज्य क्षेत्र) पाणी पुरवठा योजनांसाठी ग्रामपंचायती / जिल्हा परिषदांना अनुदाने (२२१५ १२१७) ४१ सहायक अनुदाने या अर्थसंकल्पीय शिर्षाखाली केलेल्या तरतुदीतून भागविण्यात यावा.

५. हा शासन निर्णय वित्त विभागाच्या शासन निर्णय क्रमांक विअप्र-१०००/प्र.क्र.४६/२००१/ विनियम, दिनांक ११ जुलै, २००१ मधील उपविभाग-३ खालील परिच्छेद क्र.२७ (२) नुसार विभागास प्रदान केलेल्या अधिकारानुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००८०४०३१२०४४३००१ असा आहे.

महाराष्ट्राचे राज्यपाल यांचे आदेशानुसार व नावाने,

Sd/-
(विजयापाटील)
कक्ष अधिकारी, महाराष्ट्र शासन

प्रत,

१. विभागीय आयुक्त, पुणे विभाग, पुणे
२. सदस्य सचिव, महाराष्ट्र जीवन प्राधिकरण, मुंबई
३. आयुक्त तथा संचालक, नगरपालिका प्रशासन संचालनालय, वरळी, मुंबई-१८
४. मुख्य अभियंता, महाराष्ट्र जीवन प्राधिकरण, पुणे
५. अधिक्षक अभियंता, महाराष्ट्र जीवन प्राधिकरण मंडळ, पुणे
६. अधिक्षक अभियंता, मध्यवर्ती नियोजन संकल्पचित्र व सनियंत्रण कक्ष, महाराष्ट्र जीवन प्राधिकरण, नवी मुंबई ४००६१४
७. वित्तीय सल्लागार व मुख्यलेखा अधिकारी, महाराष्ट्र जीवन प्राधिकरण, बेलापूर, नवी मुंबई
८. कार्यकारी अभियंता, महाराष्ट्र जीवन प्राधिकरण, बांधकाम विभाग, पुणे
९. महालेखापाल, लेखा व अनुज्ञेयता/परीक्षण, महाराष्ट्र १, मुंबई
१०. महालेखापाल, लेखा व अनुज्ञेयता/परीक्षण, महाराष्ट्र २, नागपूर
११. संचालक, लेखा व कोषागारे, मुंबई
१२. अधिदान व लेखा अधिकारी, मुंबई
१३. निवासी लेखा परीक्षा अधिकारी, मुंबई
१४. नियोजन विभाग, (योजना-१४७३), मंत्रालय, मुंबई
१५. माहिती व जनसंपर्क महासंचालनालय, मंत्रालय, मुंबई
१६. मा.मंत्री (पा.पु.व स्व.), यांचे खाजगी सचिव, मंत्रालय, मुंबई
१७. मा.राज्यमंत्री (पा.पु.व स्व.) यांचे खाजगी सचिव, मंत्रालय, मुंबई
१८. प्रधान सचिव (पाणीपुरवठा व स्वच्छता विभाग) यांचे वरिष्ठ स्वीय सहायक
१९. मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग
२०. निवड नस्ती, पापु-१७, पा.पु.व स्व. वि. मंत्रालय, मुंबई